


Beati u Qaddish...Dicembru

SAN GWANN ROBERTS (sacerdot u martri)

10 ta' Dicembru:

1577 - 1610



Gwanni Roberts twieled gewwa Trawsfynedd f'Wales fis-sena 1577. Sab sacerdot anzjan li ghenu hafna fl-istudji tieghu u ghalkemm kien edukat bhala protestant kien kattoliku fil-qalb tieghu kif stqarr huwa stess.

Ta' 19 il-sena huwa studja gewwa Oxford. Kien qed ifittex il-vokazzjoni tieghu: ma temmx l-istudji tieghu gewwa Oxford, probabilment biex ma jiehux il-gurament tas-supremazija ghax ma

riedx jaccetta l-awtorita' tar-re fuq il-knisja kattolika.

Fis-sena 1598 gie ufficialment milqugh fi hdan il-knisja kattolika f'ceremonja gewwa Notre Dame de Paris. Dahal mal-patrijiet benedittini tal-monasteru ta' San Benito gewwa Valladolid fejn ha l-isem ta' Fratel Giovanni di Merioneth.

Fis-sena 1602 il-Papa Klement VIII iddispensa lill-Benedittini ta' Spanja mill-klawsura fuq talba taghhom sabiex ikunu jistghu imorru fuq missjoni evangelika gewwa I-Ingilterra fejn sena qabel il-Beatu Marco Barkworth sofra I-martirju f'Tyburn qrib Londra.

Bis-sahha t'hekk Gwanni Roberts telaq ma' Patri Agostino Bradshaw ghall-missjoni perikoluza. It-tnejn damu jivvjaggaw ghall tlett xhur shah biex jaslu Londra. Minkejja li biddlu d-dehra taghhom biex ma jintgharfux, gew skoperti, arrestati u deportati.

Ma qatghux qalbhom, u ghal hames darbiet gew arrestati, mitfugha l-habs, mehlusa u anke eziljati. Meta mill-gdid wasal Londra kien zmien li dan il-post iltlaqhat b'epidemija u huwa kien joffri l-ghajnuna tieghu lil dawk milquta. Bil-karita' u l-ezempju tieghu wettaq hafna konverzjonijiet.

Fil-harifa tas-sena 1604 gie arrestat imma f'ghajnejn il-persekuturi tieghu ma emmnu li kien sacerdot minhabba l-eta' zaghzugh tieghu. Bis-sahha ta' hekk seta' jkompli l-missjoni tieghu ghal xi xhur ohra. Imma ghal darb'ohra gie arrestat u din id-darba gie mitfugh fil-habs ta' Gatehouse qrib Westminister. Sar kompromess bejn l-ambaxxatur franciz u l-awtorita ingliza u Fr. Gwann Roberts gie eziljat.

Din id-darba baqa' eziljat ghal aktar minn sena u tul dan iz-zmien huwa waqqaf gewwa Douai fi Franza, kunvent ta' patrijiet inglizi fejn fih kienu jithejjew żgħażaqħi Inglizi biex isiru saċċerdoti u jmorru lura jaħdmu fl-Ingilterra waqt il-persekuzzjoni protestanta.

Lejn tmiem is-sena 1607 irritorna mill-gdid lejn I-Ingilterra fejn gie maqbud minn dawk li kienu jfittxu lis-sacerdoti. Huwa ma ried bl-ebda mod jiehu il-gurament tal-fedelta' lejn ir-re bhala kap tal-knisja ingliza.

Harab u gie maqbud, izda ghal darb'ohra bil-ghajnuna ta' I-ambaxxatur franciz gie eziljat. L-ewwel mar Spanja u mbagħad Douai. Meta għat-tieni darba I-Ingilterra giet milquta minn epidemija fis-sena 1610 Gwanni Roberts rega' dahal I-Ingilterra biex joffri I-ghajnuna tieghu.

Jum wiehed pero' waqt li kien qed jiccelebra I-quddies ma' hames sacerdoti ohra f'dar privata, ufficjali dahlu għal għarrieda u arrestawhom. Wera' kuragg kbir waqt li kienu qed jipprocessawh u gie ikkundannat ghall-mewt permezz tat-tghalliq.

Lejlet mewtu, sinjura Spanjola xażżeġmet lill-kalzrier u għamlet čena kbira fil-ħabs li fiha ħadu sehem 20 ħabsi Kattoliku. Fr -Roberts ħaseb li ma kienx qed jedifika bil-ferħ kbir li kien qed juri. Iżda s-sinjura Spanjola qaltlu li kien qed jagħmel tajjeb għax b'hekk wera lil kulħadd b'liema ferħ u kuraġġ kien ser imut għal Kristu.

L-ġħada huwa ġie maqtul f'Tyburn flimkien ma' qassis ieħor il-Beatu Tumas Somers. Kien nhar I-10 ta' Dicembru, 1610, fl-età ta' 35 sena. San ġwann Roberts kien iddikjarat qaddis flimkien ma' 39 martri oħra Inglizi fl-1970 mill-Papa Pawlu VI.